

लोकसभा विपक्ष के संशोधन के खारिज करत काल्हि वक्फ संशोधन विधेयक दुइ हजार पचीस पारित कइ दिहले हवे। लोकसभा में दुइ सौ अट्ठासी सदस्य विधेयक के पक्ष में जबकि दुइ सौ बत्तीस सदस्य विरोध में मतदान कइलें।

सदन में काल्हि देर रात बारह घंटा से बेसी समय ले विधेयक पर चर्चा भइल। येह विधेयक क उद्देश्य विरासत स्थलन क सुरक्षा अउर सामाजिक कल्याण के बढ़ावा दिहले के सथही वक्फ संपत्तियन क प्रबंधन सुव्यवस्थित कइल हौ। विधेयक में मुस्लिम महिला लोगि खास तौर पर विधवा अउर तलाकसुदा महिला लोगि के आर्थिक अउर सामाजिक स्थिति में सुधारों क प्रावाधान हौ।

विधेयक पर चर्चा का उत्तर देत अल्पसंख्यक कार्य मंत्री किरेन रिजिजू काल्हि ये धारणा के गलत बतउलें हवे कि गैर-मुस्लिम वक्फ बोर्ड के कामकाज में हस्तक्षेप करिहें। श्री रिजिजू कहलें कि विधेयक क उद्देश्य केहू क संपत्ति जब्त कइल नाहीं हौ।

यह किसी का जमीन छीनने का कानून नहीं है, राज्य सरकारों को अधिकार दिया गया है कि जो ऑलरेडी रजिस्टर्ड है उसका कोई डिस्पूट नहीं है लेकिन जो डिस्पूटेड हैं जो कोर्ट में पेंडिंग हैं उसको हम यहां कानून बनाकर कैसे हटा सकते हैं।

प्रदेश के मुख्यमंत्री योगी आदित्यनाथ वक्फ संशोधन बिल बदे प्रधानमंत्री नरेंद्र मोदी अउर गृहमंत्री अमित शाह खातिर आभार जतउलें हवें। प्रयागराज में एगो जनसभा के दौरान मुख्यमंत्री कहलें कि वक्फ बोर्ड क मनमानी पर लगाम लगाके बहुत महत्वपूर्ण वक्फ संशोधन विधेयक दुइ हजार पचीस पारित कइल गइल हौ। ओही प्रदेश के पूर्व मुख्यमंत्री अउर समाजवादी पार्टी के राष्ट्रीय अध्यक्ष अखिलेश यादव लोकसभा में येह बिल क विरोध करत कहलें कि येह से दुनिया में गलत सनेसा जाई अउर देस क सेकुलर इमेज के बहुत धक्का लगी।

येह बिच्चे आजु राज्यसभा में वक्फ संशोधन विधेयक दुइ हजा पचीस के विचार कइले अउर पारित करे बदे पेस कइल गइल।

मुख्यमंत्री योगी आदित्यनाथ आजु प्रयागराज के श्रृंगवेरपुर में पहुंचि के निषादराज गुहा क जन्मोत्सव कार्यक्रम में हिस्सा लिहलें। येह मौका पर उहां के प्रभू श्रीराम अउर राजा निषाद से जुड़ल कहानी अउर एक जनपद-एक-उत्पाद ओडीओपी पर आधारित प्रदर्शनी क सुभारंभ कइलीं। मुख्यमंत्री प्रयागराज में पांच सौ उन्नयासी करोड़ रुपिया क एक सौ इक्यासी विकास परियोजना क लोकार्पण अउर सिलान्यासो कइलें। येह मौका पर मुख्यमंत्री कहलें कि भाजपा क डबल इंजन क सरकार आ गइले के बाद से प्रभू श्रीराम अउर निषादराज के मिलन क भव्य स्मारक निषादराज पारक के रूप में देखे के मिलि रहल हौ। येह मौका पर मुख्यमंत्री प्रदेश सरकार के जनकल्याणकारी योजनन के चर्चा कइलें।

मत्स्य संपदा योजना में चौदह सौ मत्स्य पालकों को करोड़ों रुपया वितरित हुआ है। उसके चेक वितरित हुए हैं। उनके एकाउंट में पैसा गया है। मुख्यमंत्री आवास योजना, प्रधानमंत्री आवास योजना में गरीबों के मकान बन रहे हैं, दिव्यांगजनों को पेंशन मिल रही है, निराश्रितों को पेंशन की सुविधा का लाभ प्राप्त हो रहा है। हर गरीब के लिए आवास की सुविधा प्राप्त हो रही है।

मुख्यमंत्री योगी आदित्यनाथ आजु दुइ दिन के दौरा पर बनारस पहुंचलें। उहां के मेंहदीगंज राजातालाब पहुंचि के प्रधानमंत्री नरेन्द्र मोदी क प्रस्तावित जनसभा स्थल क तैयारियन के देखलीं। मुख्यमंत्री सुरक्षा व्यवस्था आ अउरियों तैयारी के संबंध मे सीनियर अधिकारियन के जरूरी निरदेस दिहलें। उहां के अधिकारियन से योजनन क भौतिक सत्यापन कइले अउर पूरा हो चुकल योजनन क सूची तइयार कइले के कहलीं। मुख्यमंत्री कानून व्यवस्था क समीक्षा कइलीं अउर प्रधानमंत्री की ओरि से लोगिन के भेंट करे जाये वाला परियोजनन क जनकरियो लिहलें। आवे वाला दस से तेरह अपरैल के बिच्चे प्रधानमंत्री नरेन्द्र मोदी क आपन संसदीय क्षेत्र बनारस अइले क कार्यक्रम प्रस्तावित हौ।

चइत नवरातर में आजु माँ दुर्गा के छठवां रूप माँ कात्यायनी क पूजा अर्चना कइल जा रहल हौ। प्रदेश के मुख्यमंत्री योगी आदित्यनाथ एगो सोसल मीडिया पोस्ट में माँ कात्यायनी से जनकल्याण क प्रार्थना कइले हवें। उहां के कहलीं कि माँ कात्यायनी भय, रोग अउर सोक संताप के हरे वाला हइन। येह मौका पर प्रदेश भर के देवी मंदिर अउर सक्तिपीठन पर सरधालु आजु भोरवे से दरसन पूजन कइ रहल हवे। बनारस के कात्यायनी देवी मंदिर में माता के दरसन के लेके भक्तन में खास उछाह हौ। ये मंदिर के सिव अउर सक्ति के मिलन क प्रतीक मानल जाला। अइसन मानल जाला कि एइजा दरसन कइले से सज्जो पाप से मुक्ति मिलि जाला।

मौसम विज्ञान विभाग आजु पूर्वी उत्तर प्रदेश के दक्खिनी हिस्सा में कुछ जगहिन पर हल्लुकाहे बरखा अउर गरज चमक के साथे बौछार परले क आगम जतवले हवे।
